



Kunsill
tal-Unjoni Ewropea

Brussell, 19 ta' Settembru 2023
(OR. en)

12506/23

LIMITE

CORLX 821
CFSP/PESC 1175
CSDP/PSDC 611
UNVIM 5
MOG 108
CONUN 219
CSC 410

ATTI LEĠISLATTIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni (PESK) 2020/1465 dwar azzjoni tal-Unjoni Ewropea b'appoġġ għall-Mekkaniżmu ta' Verifika u Spezzjoni tan-Nazzjonijiet Uniti fil-Jemen (UNVIM)

DEĊIŻJONI TAL-KUNSILL (PESK) 2023/...

ta' ...

**li temenda d-Deciżjoni (PESK) 2020/1465
dwar azzjoni tal-Unjoni Ewropea b'apport għall-Mekkanizmu ta' Verifika
u Spezzjoni tan-Nazzjonijiet Uniti fil-Jemen (UNVIM)**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Settembru 2018, abbaži ta' talba mill-Mekkanizmu ta' Verifika u Spezzjoni tan-Nazzjonijiet Uniti (UNVIM), il-Kunsill adotta d-Deciżjoni (PESK) 2018/1249¹ dwar azzjoni tal-Unjoni Ewropea b'appogg tal-UNVIM.
- (2) Fit-12 ta' Ottubru 2020, abbaži ta' talba mill-UNVIM, il-Kunsill adotta d-Deciżjoni (PESK) 2020/1465² u ggedded l-azzjoni tal-Unjoni b'appogg tal-UNVIM għal perjodu ta' 12-il xahar.
- (3) Fil-15 ta' Novembru 2021, abbaži ta' talba oħra mill-UNVIM, il-Kunsill emenda d-Deciżjoni (PESK) 2020/1465 permezz tad-Deciżjoni (PESK) 2021/1991³ sabiex jestendi l-azzjoni tal-Unjoni b'appogg tal-UNVIM għal perjodu ta' 12-il xahar, sat-30 ta' Settembru 2022.
- (4) Fid-29 ta' Settembru 2022, abbaži ta' talba mill-UNVIM, il-Kunsill adotta d-Deciżjoni (PESK) 2022/1682⁴ u estenda l-azzjoni tal-Unjoni b'appogg tal-UNVIM għal perjodu ta' 12-il xahar, sat-30 ta' Settembru 2023.

¹ Id-Deciżjoni tal-Kunsill (PESK) 2018/1249 tat-18 ta' Settembru 2018 dwar azzjoni tal-Unjoni Ewropea b'appogg għall-Mekkanizmu ta' Verifika u Spezzjoni tan-Nazzjonijiet Uniti fil-Jemen (ĠU L 235, 19.9.2018, p. 14)..

² Id-Deciżjoni tal-Kunsill (PESK) 2020/1465 tat-12 ta' Ottubru 2020 dwar azzjoni tal-Unjoni Ewropea b'appogg għall-Mekkanizmu ta' Verifika u Spezzjoni tan-Nazzjonijiet Uniti fil-Jemen (ĠU L 335, 13.10.2020, p. 13).

³ Id-Deciżjoni tal-Kunsill (PESK) 2021/1991 tal-15 ta' Novembru 2021 li temenda d-Deciżjoni (PESK) 2020/1465 dwar azzjoni tal-Unjoni Ewropea b'appogg għall-Mekkanizmu ta' Verifika u Spezzjoni tan-Nazzjonijiet Uniti fil-Jemen (UNVIM)(ĠU L 405, 16.11.2021, p. 12).

⁴ Id-Deciżjoni tal-Kunsill (PESK) 2022/1682 tad-29 ta' Settembru 2022 li temenda d-Deciżjoni (PESK) 2020/1465 dwar azzjoni tal-Unjoni Ewropea b'appogg għall-Mekkanizmu ta' Verifika u Spezzjoni tan-Nazzjonijiet Uniti fil-Jemen (ĠU L 252, 30.09.2022, p. 76).

- (5) Fit-12 ta' Diċembru 2022, il-Kunsill fil-konkluzjonijiet tiegħu dwar il-Jemen afferma mill-ġdid l-impenn ta' prinċipju tal-Unjoni għall-unità, is-sovranità, l-indipendenza u l-integrità territorjali tal-Jemen, u li tappoġġa l-isforzi ta' paċi tan-Nazzjonijiet Uniti u l-Mibgħut Speċjali tan-Nazzjonijiet Uniti fi sforzi ta' medjazzjoni. F'dan il-kuntest, l-Unjoni tenniet l-appoġġ sħiħ tagħha għall-UNVIM, wiegħdet li tkompli l-kontribuzzjonijiet finanzjarji tagħha u heġġet lil donaturi oħra biex jipprovdu appoġġ ukoll. L-Unjoni appellat ukoll lill-Gvern tal-Jemen u lill-koalizzjoni biex jappoġġaw lill-UNVIM biex iwettaq l-attivitajiet ta' spezzjoni u verifika operazzjonali tiegħu f'Hodeidah, Jeddah u l-Port King Abdullah.
- (6) Fl-10 ta' Lulju 2023, ir-Riżoluzzjoni tal-Kunsill tas-Sigurtà tan-Nazzjonijiet Uniti (UNSCR) 2691 (2023) estendiet il-mandat tal-Missjoni tan-Nazzjonijiet Uniti li tappoġġa l-Ftehim ta' Hodeidah sabiex tiġi appoġġata l-implimentazzjoni tal-ftehim dwar il-belt ta' Hodeidah u l-portijiet ta' Hodeidah, Saleef u Ras Issa kif stabbilit fil-Ftehim ta' Stokkolma konkluz fit-13 ta' Diċembru 2018 mill-partijiet fil-kunflitt fil-Jemen, u approvat mill-UNSCR 2451 (2018) u l-UNSCR 2452 (2019).
- (7) Il-UNVIM talab aktar appoġġ mill-Unjoni għal sena.
- (8) Jenħtieġ li l-Unjoni għedded l-appoġġ tagħha lill-UNVIM għal sena għall-implimentazzjoni tal-mandat tiegħu.
- (9) Għalhekk, jenħtieġ li jżidied ammont ta' referenza finanzjarja biex ikopri l-perjodu mill-1 ta' Ottubru 2023 sat-30 ta' Settembru 2024,

ADOTTA DIN ID-DEĊIŻJONI:

Artikolu 1

Id-Deciżjoni (PESK) 2020/1465 hija b'dan emendata kif ġej:

(1) fl-Artikolu 3(1), il-paragrafu 1 huwa sostitwit b'dan li ġej:

“1. L-ammont ta' referenza finanzjarja għall-implimentazzjoni tal-proġett imsemmi fl-Artikolu 1 għandu jkun ta':

— EUR 2 059 838 għall-perjodu mill-1 ta' Ottubru 2020 sat-28 ta' Frar 2022,

— EUR 2 200 000 għall-perjodu mill-1 ta' Marzu 2022 sat-30 September 2022,

— EUR 2 200 000 għall-perjodu mill-1 ta' Ottubru 2022 sat-30 ta' Settembru 2023,

— EUR 2 200 000 għall-perjodu mill-1 ta' Ottubru 2023 sat-30 ta' Settembru 2024.”;

(2) fl-Artikolu 5, lit-tielet paragrafu huwa sostitwit b'dan li ġej:

“Għandha tiskadi fit-30 ta' Settembru 2024.”.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Għandha tapplika mill-1 ta' Ottubru 2023.

Magħmul fi Brussell,

Għall-Kunsill

Il-President